

**ΤΗ ΚΑ' ΑΠΡΙΛΙΟΥ**

**Τριώδιον**

Κυριακή τῶν Βαΐων

**ΛΕΙΤΟΥΡΓΙΑ**

**Ἀντίφωνον Α'. Ἦχος β'. Ψαλμὸς 114.**

**Στίχ. α'.** Ἠγάπησα, ὅτι εἰσακούσεται

Κύριος τῆς φωνῆς τῆς δεήσεώς μου.

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

**Στίχ. β'.** Περιέσχον με ὡδῖνες θανάτου, κίνδυνοι ἄδου εὐροσάν με.

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

**Στίχ. γ'.** Θλίψιν καὶ ὀδύνην εὗρον, καὶ τὸ ὄνομα Κυρίου ἐπεκαλεσάμην.

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

**Στίχ. δ'.** Εὐαρεστήσω ἐνώπιον Κυρίου, ἐν χώρᾳ ζώντων.

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

Δόξα· καὶ νῦν.

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

**Ἀντίφωνον Β'. Ἦχος β'. Ψαλμὸς 115.**

**Στίχ. α'.** Ἐπίστευσα, διὸ ἐλάλησα· ἐγὼ δὲ ἐταπεινώθην σφόδρα.

Σῶσον ἡμᾶς Υἱὲ Θεοῦ, ὁ ἐπὶ πώλου ὄνου καθεσθείς, ψάλλοντάς σοι, Ἀλληλούϊα.

**Στίχ. β'.** Τί ἀνταποδώσω τῷ Κυρίῳ περὶ πάντων, ὧν ἀνταπέδωκέ μοι;

Σῶσον ἡμᾶς Υἱὲ Θεοῦ, ὁ ἐπὶ πώλου ὄνου καθεσθείς, ψάλλοντάς σοι, Ἀλληλούϊα.

**Στίχ. γ'.** Ποτήριον σωτηρίου λήψομαι, καὶ τὸ ὄνομα Κυρίου ἐπικαλέσομαι.

Σῶσον ἡμᾶς Υἱὲ Θεοῦ, ὁ ἐπὶ πώλου ὄνου καθεσθείς, ψάλλοντάς σοι, Ἀλληλούϊα.

**Στίχ. δ'.** Τὰς εὐχὰς μου τῷ Κυρίῳ ἀποδώσω, ἐναντίον παντὸς τοῦ λαοῦ αὐτοῦ.

Σῶσον ἡμᾶς Υἱὲ Θεοῦ, ὁ ἐπὶ πώλου ὄνου καθεσθείς, ψάλλοντάς σοι, Ἀλληλούϊα.

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ αἰεὶ, καὶ εἰς τοὺς αἰῶνας τῶν αἰώνων. Ἀμήν.

Ὁ Μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων καὶ καταδεξάμενος διὰ τὴν ἡμετέραν σωτηρίαν σαρκωθῆναι ἐκ τῆς ἁγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθεὶς τε, Χριστὲ ὁ Θεός, θανάτῳ θάνατον πατήσας, εἷς ὢν τῆς Ἁγίας Τριάδος, συνδοξαζόμενος τῷ Πατρὶ καὶ τῷ Ἁγίῳ Πνεύματι, σῶσον ἡμᾶς.

**Ἀντίφωνον Γ'. Ἦχος α'. Ψαλμὸς 117.**

**Στίχ. α'.** Ἐξομολογεῖσθε τῷ Κυρίῳ, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

**Στίχ. β'.** Εἰπάτω δὴ οἶκος Ἰσραὴλ, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

**Στίχ. γ'.** Εἰπάτω δὴ οἶκος Ααρών, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

**Στίχ. δ'.** Εἰπάτωσαν δὴ πάντες οἱ φοβούμενοι τὸν Κύριον, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

**Ἀπολυτίκιον τῆς Ἑορτῆς.**

**Ἦχος α'.**

Τὴν κοινὴν Ἀνάστασιν πρὸ τοῦ σοῦ Πάθους πιστούμενος, ἐκ νεκρῶν ἡγειρας τὸν Λάζαρον, Χριστὲ ὁ Θεός·

ὄθεν καὶ ἡμεῖς ὡς οἱ Παῖδες, τὰ τῆς νίκης  
σύμβολα φέροντες, σοὶ τῷ Νικητῇ τοῦ  
θανάτου βοῶμεν· Ὡσαννὰ ἐν τοῖς ὑψίστοις,  
εὐλογημένος ὁ ἐρχόμενος, ἐν ὀνόματι  
Κυρίου.

### **Εἰσοδικόν. Ἦχος β'.**

Εὐλογημένος ὁ ἐρχόμενος ἐν ὀνόματι  
Κυρίου. Θεὸς Κύριος καὶ ἐπέφανεν ἡμῖν.  
Σῶσον ἡμᾶς Υἱὲ Θεοῦ, ὁ ἐπὶ πώλου ὄνου  
καθεσθείς, ψάλλοντάς σοι, Ἀλληλουῖα.

### **Ὑμνοι μετὰ τὴν Μικρὰν Εἴσοδον Ἀπολυτίκιον.**

Τοῦ Τριωδίου --

#### **Ἦχος α'.**

Τὴν κοινὴν Ἀνάστασιν πρὸ τοῦ  
σοῦ Πάθους πιστούμενος, ἐκ νεκρῶν  
ἡγειρας τὸν Λάζαρον, Χριστὲ ὁ Θεός·  
ὄθεν καὶ ἡμεῖς ὡς οἱ Παῖδες, τὰ τῆς νίκης  
σύμβολα φέροντες, σοὶ τῷ Νικητῇ τοῦ  
θανάτου βοῶμεν· Ὡσαννὰ ἐν τοῖς ὑψίστοις,  
εὐλογημένος ὁ ἐρχόμενος, ἐν ὀνόματι  
Κυρίου.

#### **Ἔτερον.**

Τοῦ Τριωδίου --

#### **Ἦχος δ'.**

Συνταφέντες σοι διὰ τοῦ Βαπτίσματος,  
Χριστὲ ὁ Θεὸς ἡμῶν, τῆς ἀθανάτου  
ζωῆς ἡξιώθημεν τῇ Ἀναστάσει σου, καὶ  
ἀνυμνοῦντες κράζομεν· Ὡσαννὰ ἐν τοῖς  
ὑψίστοις, εὐλογημένος ὁ ἐρχόμενος, ἐν  
ὀνόματι Κυρίου.

Τοῦ Τριωδίου --

### **Κοντάκιον.**

#### **Ἦχος πλ. β'. Ἀντόμελον.**

Τῷ θρόνῳ ἐν οὐρανῷ, τῷ πάλῳ ἐπὶ  
τῆς γῆς, ἐποχούμενος Χριστὲ ὁ Θεός, τῶν  
Ἀγγέλων τὴν αἴνεσιν, καὶ τῶν Παίδων  
ἀνύμνησιν προσεδέξω βοῶντων σοι·

Εὐλογημένος εἶ ὁ ἐρχόμενος, τὸν Ἀδὰμ  
ἀνακαλέσασθαι.

### **Ο ΤΡΙΣΑΓΙΟΣ ὙΜΝΟΣ**

Ἄγιος ὁ Θεός, ἅγιος Ἰσχυρός, ἅγιος  
Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Ἄγιος Ἀθάνατος, ἐλέησον ἡμᾶς.

### **Ὁ Ἀπόστολος**

ΚΥΡΙΑΚΗ ΤΩΝ ΒΑΪΩΝ

#### **Προκείμενον. Ἦχος δ'. Ψαλμὸς 117.**

Εὐλογημένος ὁ ἐρχόμενος ἐν ὀνόματι  
Κυρίου.

**Στίχ.** Ἐξομολογεῖσθε τῷ Κυρίῳ, ὅτι  
ἀγαθός, ὅτι εἰς τὸν αἰῶνα τὸ ἔλεος αὐτοῦ.

Πρὸς Φιλιππισίους Ἐπιστολῆς Παύλου  
τὸ ἀνάγνωσμα.

4:4-9

Ἀδελφοί, χαίρετε ἐν Κυρίῳ πάντοτε·  
πάλιν ἐρῶ, χαίρετε. Τὸ ἐπιεικὲς ὑμῶν  
γνωσθήτω πᾶσιν ἀνθρώποις. Ὁ Κύριος  
ἐγγύς. Μηδὲν μεριμνᾶτε, ἀλλ' ἐν παντὶ τῇ  
προσευχῇ καὶ τῇ δεήσει μετὰ εὐχαριστίας  
τὰ αἰτήματα ὑμῶν γνωρίζεσθαι πρὸς τὸν  
Θεόν· καὶ ἡ εἰρήνη τοῦ Θεοῦ ἡ ὑπερέχουσα  
πάντα νοῦν φρουρήσει τὰς καρδίας ὑμῶν  
καὶ τὰ νοήματα ὑμῶν ἐν Χριστῷ Ἰησοῦ.  
Τὸ λοιπόν, ἀδελφοί, ὅσα ἐστὶν ἀληθῆ,  
ὅσα σεμνά, ὅσα δίκαια, ὅσα ἀγνά, ὅσα  
προσφιλῆ, ὅσα εὐφημα, εἴ τις ἀρετὴ καὶ εἴ  
τις ἔπαινος, ταῦτα λογίζεσθε· ἃ καὶ ἐμάθετε  
καὶ παρελάβετε καὶ ἠκούσατε καὶ εἶδετε  
ἐν ἐμοί, ταῦτα πράσσετε· καὶ ὁ Θεὸς τῆς  
εἰρήνης ἔσται μεθ' ὑμῶν.

**Ἀλληλούϊα. Ἦχος α΄. Ψαλμὸς 97.**

Ἀλληλούϊα. Ἀλληλούϊα. Ἀλληλούϊα.

**Στίχ. α΄.** Ἄσατε τῷ Κυρίῳ ἄσμα καινόν,  
ὅτι θαυμαστὰ ἐποίησεν ὁ Κύριος.

Ἀλληλούϊα. Ἀλληλούϊα. Ἀλληλούϊα.

**Στίχ. β΄.** Εἶδosan πάντα τὰ πέρατα τῆς  
γῆς τὸ σωτήριον τοῦ Θεοῦ ἡμῶν.

Ἀλληλούϊα. Ἀλληλούϊα. Ἀλληλούϊα.

**Τὸ Εὐαγγέλιον**

ΤΗΣ ΚΥΡΙΑΚΗΣ ΤΩΝ ΒΑΙΩΝ

Ἐκ τοῦ κατὰ Ἰωάννην ἁγίου Εὐαγγελίου  
τὸ ἀνάγνωσμα.

**ιβ' 1 - 18**

Πρὸ ἑξ ἡμερῶν τοῦ πάσχα ἦλθεν ὁ  
Ἰησοῦς εἰς Βηθανίαν, ὅπου ἦν Λάζαρος ὁ  
τεθνηκώς, ὃν ἤγειρεν ἐκ νεκρῶν. ἐποίησαν  
οὖν αὐτῷ δεῖπνον ἐκεῖ, καὶ ἡ Μάρθα  
διηκόνει· ὁ δὲ Λάζαρος εἷς ἦν ἐκ τῶν  
ἀνακειμένων σὺν αὐτῷ. ἡ οὖν Μαρία,  
λαβοῦσα λίτρον μύρου νάρδου πιστικῆς  
πολυτίμου, ἤλειψε τοὺς πόδας τοῦ Ἰησοῦ  
καὶ ἐξέμαξε ταῖς θριξίν αὐτῆς τοὺς πόδας  
αὐτοῦ· ἡ δὲ οἰκία ἐπληρώθη ἐκ τῆς ὀσμῆς  
τοῦ μύρου. λέγει οὖν εἰς ἐκ τῶν μαθητῶν  
αὐτοῦ, Ἰούδας Σίμωνος Ἰσκαριώτης, ὁ  
μέλλων αὐτὸν παραδιδόναι· Διὰ τί τοῦτο τὸ  
μύρον οὐκ ἐπράθη τριακοσίων δηναρίων  
καὶ ἐδόθη πτωχοῖς; εἶπε δὲ τοῦτο οὐχ ὅτι  
περὶ τῶν πτωχῶν ἔμελεν αὐτῷ, ἀλλ' ὅτι  
κλέπτῃς ἦν, καὶ τὸ γλωσσόκομον εἶχε καὶ  
τὰ βαλλόμενα ἐβάσταζεν. εἶπεν οὖν ὁ  
Ἰησοῦς· Ἄφες αὐτήν, εἰς τὴν ἡμέραν τοῦ  
ἐνταφιασμοῦ μου τετήρηκεν αὐτό. τοὺς  
πτωχοὺς γὰρ πάντοτε ἔχετε μεθ' ἑαυτῶν,  
ἐμὲ δὲ οὐ πάντοτε ἔχετε. Ἔγνω οὖν ὄχλος  
πολὺς ἐκ τῶν Ἰουδαίων ὅτι ἐκεῖ ἐστι, καὶ  
ἦλθον οὐ διὰ τὸν Ἰησοῦν μόνον, ἀλλ' ἵνα καὶ

τὸν Λάζαρον ἴδωσιν ὃν ἤγειρεν ἐκ νεκρῶν.  
ἐβουλεύσαντο δὲ οἱ ἀρχιερεῖς ἵνα καὶ τὸν  
Λάζαρον ἀποκτείνωσιν, ὅτι πολλοὶ δι' αὐτὸν  
ὕπηγον τῶν Ἰουδαίων καὶ ἐπίστευον εἰς  
τὸν Ἰησοῦν. Τῇ ἐπαύριον ὁ ὄχλος πολὺς  
ὁ ἐλθὼν εἰς τὴν ἑορτήν, ἀκούσαντες ὅτι  
ἔρχεται Ἰησοῦς εἰς Ἱεροσόλυμα, ἔλαβον  
τὰ βαῖα τῶν φοινίκων καὶ ἐξῆλθον εἰς  
ὕπαντησιν αὐτῷ, καὶ ἐκραύγαζον· Ὡσαννά·  
εὐλογημένος ὁ ἐρχόμενος ἐν ὀνόματι  
Κυρίου, ὁ βασιλεὺς τοῦ Ἰσραὴλ. εὐρὼν  
δὲ ὁ Ἰησοῦς ὀνάριον ἐκάθισεν ἐπ' αὐτό,  
καθὼς ἐστι γεγραμμένον· Μὴ φοβοῦ,  
θύγατερ Σιών· ἰδοὺ ὁ βασιλεὺς σου ἔρχεται  
καθήμενος ἐπὶ πῶλον ὄνου. Ταῦτα δὲ οὐκ  
ἔγνωσαν οἱ μαθηταὶ αὐτοῦ τὸ πρῶτον, ἀλλ'  
ὅτε ἐδοξάσθη ὁ Ἰησοῦς, τότε ἐμνήσθησαν  
ὅτι ταῦτα ἦν ἐπ' αὐτῷ γεγραμμένα, καὶ  
ταῦτα ἐποίησαν αὐτῷ. Ἐμαρτύρει οὖν ὁ  
ὄχλος ὁ ὢν μετ' αὐτοῦ ὅτε τὸν Λάζαρον  
ἐφώνησεν ἐκ τοῦ μνημείου καὶ ἤγειρεν  
αὐτὸν ἐκ νεκρῶν. διὰ τοῦτο καὶ ὑπήντησεν  
αὐτῷ ὁ ὄχλος, ὅτι ἤκουσαν τοῦτο αὐτὸν  
πεποιηκέναι τὸ σημεῖον.

**Ὕμνος εἰς τὴν Θεοτόκον.**

**Ἦχος δ΄.**

Θεὸς Κύριος, καὶ ἐπέφανεν ἡμῖν·  
συστήσασθε ἑορτήν, καὶ ἀγαλλόμενοι,  
δεῦτε μεγαλύνωμεν Χριστόν, μετὰ βαΐων  
καὶ κλάδων, ὕμνοις κραυγάζοντες·  
Εὐλογημένος ὁ ἐρχόμενος, ἐν ὀνόματι  
Κυρίου, Σωτῆρος ἡμῶν.

**Κοινωνικόν. Ψαλμὸς 117.**

Εὐλογημένος ὁ ἐρχόμενος ἐν ὀνόματι  
Κυρίου. Ἀλληλούϊα.

### Ἑκλογὴ τῇ Κυριακῇ Βαΐων

1. Κύριε ὁ Κύριος ἡμῶν, ὡς θαυμαστὸν τὸ ὄνομά σου ἐν πάσῃ τῇ γῇ. (8:2)
2. Ὅτι ἐπήρθη ἡ μεγαλοπρέπειά σου ὑπεράνω τῶν οὐρανῶν. (8:2)
3. Ἐκ στόματος νηπίων καὶ θηλαζόντων κατηρτίσω αἶνον. (8:3)
4. Ἐνεκα τῶν ἐχθρῶν σου τοῦ καταλῦσαι ἐχθρὸν καὶ ἐκδικητήν. (8:3)
5. Ἐπετίμησας ἔθνεσι, καὶ ἀπώλετο ὁ ἀσεβής. (9:6)
6. Λίθον, ὃν ἀπεδοκίμασαν οἱ οἰκοδομοῦντες, οὗτος ἐγενήθη εἰς κεφαλὴν γωνίας. (117:22)
7. Παρὰ Κυρίου ἐγένετο αὕτη καὶ ἔστι θαυμαστὴ ἐν ὀφθαλμοῖς ἡμῶν. (117:23)
8. Κύριος ἐν Σιών μέγας καὶ ὑψηλός ἐστιν ἐπὶ πάντας τοὺς λαούς. (98:2)
9. Ἦκουσε καὶ εὐφράνθη ἡ Σιών, καὶ ἠγαλλιάσαντο αἱ θυγατέρες τῆς Ἰουδαίας. (96:8)
10. Ἐπαίνει, Ἱερουσαλήμ, τὸν Κύριον, αἶνει τὸν Θεόν σου, Σιών. (147:1)
11. Τοῦ ἀναγγεῖλαι ἐν Σιών τὸ ὄνομα Κυρίου καὶ τὴν αἴνεσιν αὐτοῦ ἐν Ἱερουσαλήμ. (101:22)
12. Εὐλογημένος ὁ ἐρχόμενος ἐν ὀνόματι Κυρίου. Θεὸς Κύριος καὶ ἐπέφανεν ἡμῖν. (117:26)
13. Συστήσασθε ἑορτὴν ἐν τοῖς πυκάζουσιν ἕως τῶν κεράτων τοῦ θυσιαστηρίου. (117:27)

14. Θεός μου εἶ σύ, καὶ ἐξομολογήσομαί σοι· Θεός μου εἶ σύ, καὶ ὑψώσω σε. (117:28)
15. Ψάλατε τῷ Κυρίῳ, τῷ κατοικοῦντι ἐν Σιών. (9:12)
16. Ὅπως ἂν ἐξαγγείλω πάσας τὰς αἰνέσεις σου ἐν ταῖς πύλαις τῆς θυγατρὸς Σιών. (9:15)
17. Τίς δώσει ἐκ Σιών τὸ σωτήριον τοῦ Ἰσραὴλ; (13:7)
18. Ἐν αὐλαῖς οἴκου Κυρίου ἐν μέσῳ σου, Ἱερουσαλήμ. (115:9)
19. Βασιλεύσει Κύριος εἰς τὸν αἰῶνα, ὁ Θεός σου, Σιών, εἰς γενεὰν καὶ γενεάν. (145:10)
20. Ἡ αἴνεσις αὐτοῦ μένει εἰς τὸν αἰῶνα τοῦ αἰῶνος. (110:10)

### Ὕμνος μετὰ τὴν Θ. Κοινωνίαν. Ἀντὶ τό· Εἶδομεν τὸ φῶς. Ἦχος α'.

Τὴν κοινὴν Ἀνάστασιν πρὸ τοῦ σοῦ Πάθους πιστούμενος, ἐκ νεκρῶν ἡγείρας τὸν Λάζαρον, Χριστὲ ὁ Θεός· ὅθεν καὶ ἡμεῖς ὡς οἱ Παῖδες, τὰ τῆς νίκης σύμβολα φέροντες, σοὶ τῷ Νικητῇ τοῦ θανάτου βοῶμεν· Ὡσαννὰ ἐν τοῖς ὑψίστοις, εὐλογημένος ὁ ἐρχόμενος, ἐν ὀνόματι Κυρίου.

### ΑΠΟΛΥΣΙΣ

Ὁ ἐπὶ πάλου ὄνου καθεσθῆναι καταδεξάμενος, διὰ τὴν ἡμῶν σωτηρίαν, Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἁγίας αὐτοῦ Μητρὸς, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων

Δυνάμεων Ἀσωμάτων, ἱκεσίαις τοῦ τιμίου,  
ἐνδόξου, προφήτου, Προδρόμου καὶ  
βαπτιστοῦ Ἰωάννου, τῶν ἁγίων ἐνδόξων  
καὶ πανευφήμων Ἀποστόλων, τῶν ἁγίων  
ἐνδόξων καὶ καλλινίκων μαρτύρων· τῶν  
όσίων καὶ θεοφόρων Πατέρων ἡμῶν· **(τοῦ**  
**Ἁγίου τοῦ Ναοῦ)**· τῶν ἁγίων καὶ δικαίων  
Θεοπατόρων Ἰωακεὶμ καὶ Ἄννης, καὶ  
πάντων τῶν Ἁγίων, ἐλεῆσαι καὶ σῶσαι  
ἡμᾶς, ὡς ἀγαθὸς καὶ φιλόανθρωπος.

**Κανόνας Νηστείας**

*Κατάλυσσις ἰχθύος.*

*Εἶναι μεγάλη ἑορτή.*